



Kunsill Lokali Fontana

Minuti tat-72 (tnejn u sebghin) laqgħa tal-Kunsill Lokali Fontana li saret nhar il-Ħamis 27 ta' Settembru 2012 fis-Sala tal-Komunità. Bdiet fil-5.30p.m.

Prezenti għall-laqgħa:

Sindku: Is-Sur Saviour Borg

Vici-Sindku: Is-Sur Anthony Borg

Kunsilliera: Is-Sur Lorry Apap
Is-Sur Horace Micallef

L-Aġent Segretarju Eżekuttiv: is-Sur Louis Stefan Magrin

Is-Sur Victor Cefai talab ikun skużat minhabba appuntament l-Isptar Malta.

1. Talba

- 1.1 Il-laqgħa kienet preseduta mis-Sindku s-Sur Saviour Borg. Bdiet b'talba mill-Aġent Segretarju Eżekuttiv.

2. Qari u Approvazzjoni tal-Minuti

- 2.1 Il-Minuti tal-laqgħa ta' tkompli numru 70 li saret nhar it-Tlieta 7 ta' Awwissu kienu tqassmu qabel u għalhekk ġew mgħoddija bhala moqrija u approvati unanimament. Is-Sindku u l-Aġent Segretarju Eżekuttiv iffirmaw il-Minuti.

3. Korrispondenza

3.1 Memos

- 3.1.1 Memo 34: Mistoqsija Parlamentari Numru 36459 fejn qed jiġi mitlub min huma l-*Accountants* u l-Awdituri tal-Kunsilli Lokali. Dan il-Kunsill irrisponda illi bhala *Accountant* tiġi ingaġġata Ms Joanna Caruana waqt li bhala Awdituri lill-Spiteri Bailey.
- 3.1.2 Memo 35: Ġiet immedija l-Skema tal-impjieg inklussiv fill-Komunità. Qed jiġi mitlub li l-Kunsilli interessati jagħmlu kuntatt mas-Sezzjoni tal-*Employers' Direct* tal-ETC sabiex tkun tista' tingħata l-informazzjoni meħtieġa ta' kif ser taħdem l-iskema sa mhux aktar tard mill-Ġimgħa 5 ta' Ottubru 2012. Il-Kunsill qabel li jiehu sehem għal-*Part-time clerk* fl-Uffiċċju tal-Kunsill.
- 3.1.3 Memo 36: Il-*MEUSAC* ser torganizza *seminar* għall-Kunsilli Lokali nhar it-23 ta' Novembru 2012 f'*Le Meridien*, San Ġiljan bhala kampanja ta' għarfien dwar l-Istrateġija 'Ewropa 2020'. Id-Dipartiment tal-Kunsilli Lokali qed ihegġeg li l-Kunsilli Lokali iżommu din d-data libera halli jattendu s-*seminar*.



Kunsill Lokali Fontana

3.2 Korrispondenza

- 3.2.1 Ċemplet Rose Fenech biex tiringrazzja lill-Kunsill tar-restawr tan-niċċa li hemm mad-dar tat-tifel tagħha fi triq l-Isptar San Ġiljan. Hi qalet ukoll jekk hux possibli li n-niċċa tinżebagh kulur l-ġebbla minflok isfar. Is-Sindku qal li mhux problema u l-Kunsill jista' jgħid lill-istess persuna li ha hsieb ix-xogħol, is-Sur Victor Cini. Huwa qal ukoll li trid tinxtara statwa jekk tinstab waħda addattata tal-Qalb ta' Ġesu u jiġi ordnat il-gwarniċ. Is-Sindku qal ukoll li jrid isir l-kuntratt ma' sid id-dar kif kien gie maqbul fil-laqgħa ta' Mejju.
- 3.2.2 E-mail mingħand Clifford Vella li kiteb il-ktieb "Ħrejjef u legġendi f'Għawdex". Dan l-awtur ser jikteb ktieb bħala gwida għat-turisti f'Għawdex u qed jitlob permess biex ikun jista' juża l-arma tal-Kunsill biex jidentifika l-irhula. Il-Kunsill qabel.
- 3.2.3 Avviż mill-*Gozo Sports Complex* li ser jibdlu n-numri tat-telephone u tal-fax. Kien hemm imniżżel ukoll in-numri l-ġodda li fuqhom wiehed ikun jista' jċempel.
- 3.2.4 E-mail mill-*Malta Council for Culture and the Arts* bil-programm tan-*Notte Bianca*.
- 3.2.5 Stedina mill-Ministeru għall-Għawdex lis-Sindku għal laqgħa mal-Ministru għal-Għawdex biex jitresqu l-proposti għat-tieni Pjan ta' Azzjoni EkoGħawdex għas-snin 2013-2015. Is-Sindku qal li l-Ministru ma setgħetx tattendi iżda attendew d-Direttur tal-Eko Għawdex u dak tat-Turiżmu u Żvilupp Ekonomiku. Is-Sindku ippropona biex titressaq il-proposta li tiġi misthargħa l-possibilità li jitwaqqaf *Night Shelter* għall-anzjani peress li Għawdex għadt m'hawnx; kif ukoll jiġi irrangat fuq stil antik u bil-*porfido* l-isqaq li jwassal għall-mithna ta' Randu.
- 3.2.6 E-mail mingħand iċ-*Chairperson* tax-Xlendi is-Sur Godwin Azzopardi rigward l-attività li ssir ta' kull sena bejn dan il-Kunsill u dak tal-Munxar fejn qed jgħid li l-hsieb kien li bhas-soltu jintrema l-*inflatable park* nhar is-Sibt 22 ta' Settembru u f'każ ta' Maltemp dan jintrema l-għada. Għal dan, l-Aġent Segretarju Ezekuttiv informa lis-Sur Azzopardi li peress l-attività kienet ser issir qabel il-laqgħa tal-Kunsill, kien bagħat e-mail lil Kunsilliera jekk jaqblux li għandu jintefaq l-ammont ta' €350. Il-maġġoranza tal-Kunsilliera ippreferew li l-ammont li kien ser jintefaq jiġi diskuss waqt il-laqgħa. Il-Viċi-Sindku qal li l-attività ma saritx peress li dan il-Kunsill ma approvax il-fondi u għal dan kien ferm iddispjacut. Is-Sindku qal li fondi jintefqu biss meta dawn ikunu approvati fil-laqgħa u mhux qabel. Il-Viċi-Sindku qal li xorta għad fadal il-possibilità li din l-attività issir is-Sibt 29 ta' Settembru 2012. Għal dan is-Sindku staqsa xi propaganda tista' issir fil-gurnata li fadal qabel tittella' l-attività. Il-Viċi-Sindku qal li dejjem tista' titqassam karta bħalma jsir is-soltu meta tkun ser issir xi harġa. Wara li kien jidher biċ-ċar li ma kienx hemm kunsens jekk l-attività għandiex issir jew le, il-Viċi-Sindku qal biex ma jsir xejn mill-ewwel la darba xi uħud mill-membri preżenti ma jaqblux. Fuq dan il-punt il-kunsillier is-Sur Horace Micallef talab ikun jaf jekk l-affarijiet li hemm bżonn isiru biex tittella' l-



Kunsill Lokali Fontana

attività hux ser ikunu lesti fil-hin, għax f'dak il-kaz huwa jaqbel ukoll li din l-attività għandha tittella'

L-Aġent Segretarju Ezekuttiv qal li jekk min naħa ta' propaganda titqassam karta bl-informazzjoni fuq l-attività, din tista' issir minhajr ebda problema.

Is-Sindku qal li dan il-Kunsill gie infurmat fl-aħħar minuta b'din l-attività u għalhekk l-Kunsill tal-Munxar k'irid jista' jagħmilha hu, bħalma sar diversi drabi f'okkażjonijiet differenti għad-detriment tal-Fontana, partikularment fil-kaz tar-rotot ta' l-Arriva u t-tindif tal-Wied tax-Xlendi meta applikajna għal-Mizura 323 tal-Unjoni Ewropeja imbagħad irtira l-applikazzjoni għax hekk kien jaqbillu.

Il-Viċi-Sindku qal li l-Kunsill tal-Munxar kien ilu li informa lil dan il-Kunsill bl-attività. Għal dan, is-Sur Lorry Apap qal li waqt li l-Kunsill fil-laqgħat preċedenti kien qabel li l-attività għandha issir, l-Kunsill tal-Munxar kien għadu ma infurmax lil dan il-Kunsill kemm kellu jhallas u għalhekk l-ammont ta' €350 kien għadu mhux approvat.

Il-Viċi-Sindku qal li mela l-Kunsill jista' ma jagħmel l-ebda pagament qabel dan ma jkun approvat.

Il-Viċi-Sindku fakkar li l-Kunsill laħaq għamel pagamenti li kellhom approvazzjoni informali, bħalma ntalab f'dan il-kaz, qabel ma tressqu fil-laqgħa. Is-Sindku qal li s-sena l-oħra din l-attività saret minhajr ma giet diskussa fil-Kunsill għax il-Viċi-Sindku kellew lill-Kunsilliera s-Sur Victor Cefai u s-Sur Horace Micallef u wara infurmah li dawn qablu u għalhekk ma xtaqx li jiġri bħas-sena l-oħra.

Is-Sindku qal li waqt l-aħħar haġġa soċjo-kulturali, tnejn mir-residenti li semmihom b'isimhom, li jkunu x-Xlendi staqsew jekk din l-attività hix ser issir. Huma qalulu ukoll li l-*Fun Park* li jintrema għat-tfal huwa perikoluż u li dawn huma flus mohlija għax tfal mill-Fontana ma jkunx hemm. Huwa tenna li dawn huma l-kummenti ta' dawn iż-żewġ residenti peress li huwa ma jkunx preżenti.

Il-Viċi-Sindku qal li dan mhux minnu għax hu jkun hemm u jara hafna tfal mill-Fontana.

Il-Kunsillier is-Sur Lorry Apap talab biex tittiehed deċizzjoni halli jekk inhi utli issir, jekk le ma issirx.

Is-Sindku tenna li jekk din l-attività tittella biss mill-Kunsill tal-Munxar, t-tfal tal-Fontana u irhula oħra xorta waħda ser jibbenefikaw minnha għax hadd ma' hu ser ikeċċihom.

Wara d-diskussjoni gie deċiż li ma jsir xejn

- 3.2.7 E-mail mid-Dipartiment tal-Kunsilli Lokali biex jitwaħħal avviz fuq n-*Notice Board* rigward d-data tal-għeluq għal-emendi fir-Registru Elettorali.
- 3.2.8 E-mail mid-Dipartiment tal-Kunsilli Lokali fuq kors ta' taħriġ li ser torganizza l-Kummissjoni Elettorali fl-għadd tal-voti.
- 3.2.9 Mistoqsija Parlamentari Numru 36439 min l-Onorevoli Dr Justyne Caruana fejn qed titlob lil Prim Ministru halli Trejjet il-Harrub tingħata wiċċ permanenti u mhux jintefa biss żrar mill-Kunsill Lokali li jispiċċa jingarr mill-ilmijiet tax-xita b'inkonvenjent għar-residenti ta' Triq San Martin. Is-Sindku qal li l-Kunsill qatt ma tefa' żrar u lanqas ma għamel l-ebda xogħol f'din t-trejqa.



Kunsill Lokali Fontana

Il-Kunsill wieġeb illi peress din t-trejqa għadha bla wiċċ, ma taqax taht ir-responsabilità tiegħu iżda hija responsabilità tal-Gvern Ċentrali. Apparti min hekk, xi żmien ilu, l-Ministeru għall-Għawdex kien irċieva *stop notice* peress li din t-trejqa kienet infetħet illegalment. Kopja ta' dan l-*stop notice* intbagħtet lill-Kunsill fil-Kunsill preċedenti.

- 3.2.10 E-mail minghand is-Sur Kevin Azzopardi, għalliem fil-Kulleġġ Stella Maris tal-Gżira. Huwa staqsa jekk hawn fil-Lokalità tal-Fontana hawnx xi club tal-boċċi u jekk hux possibbli issir mawra għat-tfal tal-Kulleġġ fejn iżuru postijiet ta' interess u jekk hu possibbli jaraw xogħol artigġjanali.
Il-Kunsill wieġeb li club tal-boċċi ma jeżistix f'din il-Lokalità waqt li rigward il-mawra s-Sindku tenna li din tista' issir. Huwa qal li t-tfal jistgħu jittiehdu hdejn l-Għajn tal-Ħasselin fejn tingħatalhom spjegazzjoni fuq l-istorja tagħha kif ukoll il-Fontana *Cottage* u hekk ikunu jistgħu jaraw xogħol artigġjanali.
- 3.2.11 Ittra tal-Ħatra ta' Aġent Segretarju Eżekuttiv is-Sna Amanda Abela bejn l-10 u l-17 ta' Settembru 2012 fiż-żmien meta l-Aġent Segretarju Eżekuttiv preżenti kien imsiefer.
- 3.2.12 E-mail minghand l-Ministeru tas-Saħħa rigward t-tqassim tal-vaċċin ta' l-influenza. Il-Kunsill qieghed fil-proċess li jiġbor lista ta' persuni eligibbli biex din tkun tista' tingħatalhom fil-Lokalità stess bħas-soltu.
- 3.2.13 Il-Kunsill irċieva stedina u l-programm ta' seminar li ġie imtella' mill-Ministeru Għal-Għawdex fi Pjazza San Frangisk bit-tema "*Enhancing Youth Voluntary Work to promote Active Ageing and Solidarity between Generations*".
- 3.2.14 E-mail mill-Assoċjazzjoni tal-Kunsilli Lokali li tikkonċerna stqarrija għall-istampa bit-tema "Ħtieġa ta' riforma shiħa fil-qasam tal-Kura Primarja". Din it-tema giet diskussa mid-Delegazzjoni Maltija fil-Kumitat tar-Reġjuni taht it-tmexxija tal-Kap tad-Delegazzjoni is-Sur Michael Cohen mal-Kummissarju Ewropew responsabbli mis-Saħħa u l-Politika tal-Konsumatur, is-Sur John Dalli.
- 3.2.15 *Brochure* mill-Università ta' Malta li ser jiftaħ kors tat-tielet eta' f'Għawdex. Dan ser jibda l-Ġimgħa 19 ta' Ottubru 2012 fiċ-Ċentru ta' Matul il-Jum għall-Anzjani bejn id-9.00 u l-11.15 ta' fil-ghodu b'waqfa għall-kafè fl-10.00. L-applikazzjonijiet jagħlqu dakinhar stess li jibda l-kors.
- 3.2.16 E-mail mid-Dipartiment tal-Kunsilli Lokali fejn giet mitluba informazzjoni fiex wasal l-proċess ta' ħatra ta' skrivan. Il-Kunsill wieġeb li l-proċess għadu ma bediex.
- 3.2.17 E-mail mir-Reġjun Għawdex rigward il-laqgħa li jmiss tal-Kumitat Reġjonali li ser issir fit-2 ta' Ottubru 2012 fit-3.00 ta' wara nofsinhar. Is-Segretarju Eżekuttiv tal-Kumitat Reġjonali enfasizza fuq l-importanza li l-Kunsilli għandhom jibgħatu lil xi hadd peress li l-aħħar laqgħa li saret kellha tithassar peress li ma kienx hemm kworum. Is-Sindku qal li huwa dejjem attenda.
- 3.2.18 E-mail mill-Assoċjazzjoni tal-Kunsilli Lokali li tikkonċerna t-tnedija ta' kors mill-*Malta Institute of Taxation* li ser ikun jiswa €400.
- 3.2.19 E-mail mill-Assoċjazzjoni tal-Kunsilli Lokali li irċeviet talba mill-belt Franciża ta' *Elancourt* għall-ġemellaġġ ma' Kunsill Lokali min Malta jew Għawdex. Kull min hu interessat irid jinforma lill-Assoċjazzjoni sal-Ġimgħa 5 ta' Ottubru 2012.



Kunsill Lokali Fontana

- 3.2.20 E-mail mill-Agenzija Żgħażaġh fuq seminar li ser isir nhar il-Ġimgħa 28 ta' Settembru 2012 il-*Grand Hotel Excelsior* bejn id-9.30am. u n-12.30pm. It-tema ser tkun "*Mirrors and Windows: Maltese young people's perception of themselves, their families, communities and society*".
- 3.2.21 E-mail mill-Kunsill Malti għall-Kultura u l-Arti rigward wirja ta' 17 il-vara tal-passjoni min madwar Malta u Għawdex li ser tittella' fis-Santwarju Bażilika Madonna tal-Karmnu il-Belt Valletta bejn id-29 ta' Settembru u t-2 ta' Ottubru 2012.
- 3.2.22 E-mail mill-programm Xarabank fejn qed jgħidu li din is-sena ser jiddedikaw parti min kull programm lil xi belt jew raħal kif ukoll jirreklamaw xi attività li tkun qeda tigi organizzata mill-Kunsill Lokali ta' dak il-post. Dan ifisser li ser ikunu qed jistiednu lis-Sindku jew il-Viċi-Sindku halli jagħti fit tagħrif fuq il-lokalità.
- 3.2.23 E-mail mid-Dipartiment tal-Kunsilli Lokali rigward *Training Conference* li ser tittella bejn l-4 u l-5 ta' Ottubru 2012 fuq kif il-Kunsilli jistgħu jgħinu aħjar l-Komunità tan-negozju.
- 3.2.24 Is-Sagristan talab l-approvazzjoni tal-permess tal-pulizija biex tkun tista tghaddi l-purċissjoni bl-istatwa tal-Madonna tar-Rużarju min Triq l-Isptar San Ġiljan, Triq Santa Dminka, Triq il-Kappillan Ġuzepp Hili u Triq il-Għajn. Din ser issir nhar il-Ħadd 7 ta' Ottubru 2012 fil-5.15 ta' fil-għaxija.
- 3.2.25 E-mail mill-Assoċjazzjoni tal-Kunsilli Lokali dwar offerta li qegħda tagħmel il-*Heritage Malta* għall-gruppi mill-Kunsilli Lokali biex izuru siti fil-Birgu għal prezz ta' €7. Dan il-prezz jinkludi żjara fil-Mużew Marittimu u l-Palazz tal-Inkwizitur kif ukoll *coffee break*.
- 3.2.26 Fil-5 ta' Settembru giet mgħottija l-gradta tal-ilma li hemm n-naha t'isfel ta' Triq l-Isptar San Ġiljan quddiem d-dar ta' min wettaq dan ix-xogħol. Dan għaliex sid id-dar qed ixomm irwejjah ta' drenagg telghin mill-istess gradta. Sid id-dar qal li kull ma jixtieq hu li issir biċċa pjanċa fuq il-gradta għaż-żmien tas-Sajf.
- Rigward l-irwejjah is-Sindku qal li jaħseb li r-riħa jista' jkun li hi gejjja mit-tappiera ta' quddiem il-knisja u mhux mill-gradta peress li din hija ta' *culvert* għall-ilma tax-xita li sar mill-ġdid anqas min sena ilu. Dan peress li min meta beda jiġi ppumpjat d-drenagg ta' Wied il-Mielah fl-Għarb u kultant żmien bdew jinxtammu rwejjah qawwija. Qal ukoll li meta dik l-parti tat-triq saret mill-ġdid, sar *culvert* ġdid li ma hemmx drenagg imqabbad miegħu bħalma kien l-antik u għalhekk jaħseb li l-irwejjah mhux gejjin minnu. Man dan kollu s-Sindku flimkien mal-membri tal-Kunsill qablu li fiż-żmien tas-sajf issir il-pjanċa bħal sentejn ilu u sid d-dar jiġi infurmat b'dan kollu halli jerga jiftah il-gradta bħalma kienet qabel.

3.3 Ilmenti

- 3.3.1 Ma kienx hemm ilmenti



Kunsill Lokali Fontana

4. Ghazla ta' Segretarju Eżekuttiv

- 4.1 Ġie maqbul li fix-xahar ta' Ottubru toħroġ is-sejha għal-Segretarju Eżekuttiv tal-Kunsill. L-Aġent Segretarju Eżekuttiv qal li mhux interessat li japplika.

5. Għoti tal-Offerti

- 5.1 Offerta FONQ 07/2012: *Patching works using Hot Asphalt in various streets of Fontana*. Ġie iffirmit il-kuntratt ma *Gatt Tarmac Ltd* biex isir il-*patching with hot asphalt* f'diversi toroq tal-Fontana.

6. Mistogsijiet

- 6.1 Ma kienx hemm mistopsijiet.

7. Approvazzjoni ta' Kontijiet

- 7.1 Ċedola ta' pagamenti annessa. Il-Membri lkoll qablu li jsiru l-pagamenti murija fiċ-Ċedola annessa.

8. Mozzjonijiet

- 8.1 Ma tressqet l-ebda mozzjoni.

9. Materji Ohra

- 9.1 Rose Portelli min *Galea Curmi Engineering* mexxiet l-applikazzjoni mal-Enemalta biex jitwահhlu tlett bozoz fit-tarf ta' Triq ta' Mulejja. Is-Sindku qal li fadal issa li l-Kunsill iġib *quote* ta' kemm jiswew il-fanali li iridu jitwահhlu. Galea Curmi Engineering bagħtu ukoll iċ-ċertifikazzjoni tal-bozza ta' Triq Mons M. Buttigieg li din fl-ahħar giet mixgħula mill-EneMalta. Is-Sindku nforma l-Kunsill li s-Sur Chris Gauci qatgħa €90 mill-kont tal-hlas għar-rigward tax-xogħol tal-pajp tal-ilma li bidel, li mir-replika tal-Għajn tal-Loġoġ iwassal sal-Għajn il-Kbira. Dan wara li aktar kmieni din s-sena l-Kunsill kien talab biex dan il-kont jiġi rivedut.
- 9.2 Il-Kunsill irċieva l-kuntratt tal-proġett ta' Wied Siekel ikkumpilat mill-*Gozo Action Group*. Dan ġie iffirmit illum mis-Sindku u mill-Aġent Segretarju Eżekuttiv.
- 9.3 Intbagħtet e-mail lill-Inġinier Stefan Riolo tal-*Water Services Corporation* fejn ġew irrappurtati hsarat ta' ilma hiereġ wara li kienu suppost għadhom kif saru t-tiswijiet neċessarji. Dawn kienu fi Triq il-Kardinal Alessandru Franchi u fi Triq il-Għajn.



Kunsill Lokali Fontana

- 9.4 Intbaghtet ittra lill-Ministru għall-Għawdex biex tinghata estensjoni tal-Kuntratt li sar bejn il-Kunsill u l-istess Ministeru għat-tindif tal-Wied tax-Xlendi.
Is-Sindku staqsa jekk kienx hemm xi twegiba u l-Aġent Segretarju Eżekuttiv qal li sal-lum ma kien hemm l-ebda risposta mill-Ministeru għall-Għawdex. L-Aġent Segretarju qal li din l-*extention* intalbet f'każ li l-MEPA taċċetta fi żmien qasir t-talba għall-*extention* tal-permess li kellha issir mill-Perit. Is-Sindku qal li jeżisti ukoll fond tal-HSBC dwar il-konservazzjoni tal-ilma li s-Sindku tal-Munxar għarfu dwaru u li qallu biex iż-żewġ Kunsilli japplikaw flimkien. Il-Kunsill qabel.
- 9.5 Il-Perit Gordon Vella reġa' bagħat il-pjanta tat-*toilets* tat-tieni fażi taċ-Ċentru u qal li żamm kollox l-istess.
- 9.6 Is-Sindku ġie avvċinat min żewġt'ikmamar tan-nar li hađu sehem fil-*Fontana Fireworks Festival* u li għarfuh li għadhom ma irċevewx iċ-*cheque* li l-Kunsill kien bagħat mas-Sur Joe Mangion. Dawn hu St Leonard Fireworks Factory ta' Hal Kirkop u Virtu Fireworks Factory tal-Għarb. Dan jidher inkwetanti għall-fatt li kull meta l-Kunsill jipprova jikkuntatja lis-Sur Mangion dan ma jirrispondix.
Il-Kunsill qabel li jsir *stop payment* ta' dawk iċ-*cheques* li għadhom ma ngħatawx, u jerggħu johorġu mill-ġdid.
- 9.7 Ġew ordnati 40 metru madum mingħand A. F. Ellis. Dan kellu jinhadem bil-forom tal-idejn peress li ma nstab imkien bħalu peress li jrid ikun jaqbel ma' taz-zuntier. Issa jonqos biss li jitwaħħal u jsir *culvert* tal-ilma bejn iz-zuntier u l-bejt tat-tieni fażi taċ-Ċentru Ċiviku
- 9.8 Is-Sindku qal li għal Jum il-Fontana ġie avvċinat min grupp jismu *The Cliffs* fejn wrew ix-xewqa li jieħdu sehem fl-attività li tittella' ta' kull sena. Ġie diskuss il-fatt li jekk l-Kunsill jaqbel, dan il-grupp jingieb minflok dak tas-soltu waqt li l-pagament ikun bħal tas-soltu jiġifieri madwar €400. Is-Sindku qal ukoll li dan il-grupp jidher li hu magħmul min persuni ġejjin min din il-Lokalità kif ukoll min dik ta' Sannat.
- 9.9 Hemm bżonn li jinx tara *bin* daqxejn kbir għall-Pjazza l-Ghejun peress li l-*GreenMT* baqgħu ma baqhtu xejn kif kien imwiegħed. Il-Kunsill qabel.
Il-Kunsillier is-Sur Horace Micallef semma l-fatt li jekk hu possibli ikun magħluq minħabba l-ilma tax-xita u jkun b'ta li mod li n-nies ma jkunux jistgħu jixhtu l-boroż taż-żibel fih. Il-Kunsill qabel.
- 9.10 Is-Sindku qal li hemm bżonn ukoll li tingabar stima biex isir is-suffitt tat-*toilets* tat-Tieni Fażi taċ-Ċentru Ċiviku, peress li l-pajpijiet tas-servizzi ser ikun kollox imwaħħal mas-saqaf kif ukoll stima biex isir id-drenagg.
- 9.11 Is-Sindku semma ukoll li hemm parti żgħira fi Triq John Gaspard Le Merchant li fiha konsentura fit-*tarmac* u li għanda bżonn titranga. Ġie deċiż illi jekk din tkun ser tiswa anqas minn €1,164.69 din tinghata lill-*Gatt Tarmac Ltd* biex kif ikun qed jagħmel il-*patching* jibqa sejjer b'din il-parti ukoll. F'każ li ser tkun tiswa aktar l-Kunsill johroġ *quotation*.
- 9.12 Is-Sindku ippropona li ssir harġa soċjo-kulturali f'Malta f'l-1 ta' Novembru 2012 fejn fost l-oħrajn inkunu nistgħu inżuru l-kastell Sant' Anġlu li hija s-Sede tal-Kavallieri ta' San Ġwann. Il-Kunsill qabel.
- 9.13 Il-Kap tal-Oppożizzjoni u tal-Partit Laburista għamel zjara fil-Kunsill Lokali. Ġie milqugħ mis-Sindku, l-Aġent Segretarju Eżekuttiv, u l-kunsilliera s-Sur



Kunsill Lokali Fontana

- Lorry Apap u s-Sur Horace Micallef. Bhala tifikira tal-okkażżjoni gie ipprezentat replika tal-Għajn il-Kbira u ktejjeb dwar l-istorja tal-Fontana “The Village of *Valleys and Springs*” mis-Sindku.
- 9.14 Is-Sindku ipprezenta t-trofej lill-parteċipanti u rebbieha li hadu sehem fil-*Fontana Sports Fest* li sar flimkien mal-Parroċċa. Attenda ukoll il-kunsillier is-Sur Horace Micallef.
- 9.15 Sar tindif estensiv tal-Ghejun mill-hama wara l-Maltemp li għamel matul il-lejl ta’ bejn it-3 u l-4 ta’ Settembru 2012..
- 9.16 Saret harġa soċjo-kulturali għar-residenti tal-Fontana f’Malta, fl-okkażżjoni tal-festa tal-Madonna tal-Grazzja f’Haż-Żabbar. Attendew 12 il-persuna fosthom is-Sindku.
- 9.17 Saret harġa soċjo-kulturali ta’ nofs ta’ nhar għall-Kemmuna. Attendew 38 persuna fosthom is-Sindku.
- 9.18 Is-Sindku ha sehem fi programm imtella minn Radju Katidral dwar Mons George Bezzina, eks Kappillan tal-Fontana. Is-Sindku attenda għall-korteo funebri u velja ta’ talb li saret fil-knisja Parrokjali fl-okkażżjoni tal-mewt tal-eks Kappillan. Il-funeral sar fil-Bażilika ta’ San Ġorġ il-Belt Victoria. Sar bukkett ward tal-okkażżjoni. Attendew is-Sindku u l-Kunsilliera s-Sur Victor Cefai u s-Sur Horace Micallef.
- 9.19 Is-Sindku attenda għall-kunċert mill-Banda tal-Forzi Armati ta’ Malta li sar fi Pjazza Indipendenza ir-Rabat Għawdex fl-okkażżjoni tat-48 sena mill-Indipendenza ta’ Malta. Dan kien presedut mill-Onor Prim Ministru ta’ Malta Dr Lawrence Gonzi.
- 9.20 Is-Sindku attenda laqgħa tas-Sindki Għawdxin li saret fil-Ministeru għall-Għawdex dwar il-pjan ta’ azzjoni għas-snin 2013-2015 dwar Eko Għawdex. Gie propost li ssir *night shelter* għal-anzjani.
- 9.21 Twahhal ukoll *railing* hdejn it-taraġ ta’ quddiem is-Sqaq ta’ Kaput, fit-telgħa l-isfel mill-knisja, kif kien gie approvat f’laqgħa preċedenti, kif ukoll bank fi Triq Għajn Tuta.
- 9.22 Is-Sindku ippropona ukoll li jintalab biex l-*accountant* Joanna Caruana tagħti stima tax-xogħol li hemm bżonn isir partikularment l-*imputing* fis-Sage il-ħlasijiet li saru min Jannar sal-lum. Il-Kunsill qabel.
- 9.23 Dwar il-Bini tat-Tielet Fażi taċ-Ċentru Ċiviku, wara li sar l-arblu mill-EneMalta biex jkun jista jsir xi ċ-ċaqliq tal-*main* tad-dawl tal-Kunsill, beda t-t-tahmil ta’ parti mill-*playingfield* mill-kuntrattur Nenu Grima.
- 9.24 Is-Sindku qal ukoll li l-Aġent Segretarju Eżekuttiv infurmah li l-*Computer* li jintuza mir-residenti kellu bżonn li jinbidel peress li huwa *slow* hafna. Sar qbil li jinxtara wiehed.

Il-laqgħa spicċat fit-7.00p.m. u sar qbil li l-laqgħa li jmiss għandha ssir nhar il-31 ta’ Ottubru 2012, fil-5.30p.m.

Louis Stefan Magrin
Aġent Segretarju Eżekuttiv

Saviour Borg
Sindku